

De kho na nyid rin po che snang ba'i rnam par bshad pa

Vāgīśvarakīrti and 'Gos Lhas btsas

2024-11-22

|| rgya gar skad du | tattv'a ratna a'a lo ka by'a khy'a na | bod skad du | de kho na nyid rin po che snang ba'i rnam par bshad pa |

bcom ldan 'das gsung gi dbang phyug la phyag 'tshal lo || 'od dpag med pa rin chen gyis || 'od kyis spyi gtsug mdzes pa yi ||

'jig rten dbang la phyag 'tshal lo ||

bzhi pa'i snang bar rab bshad bya ||

dpe med bde ba'i ngo bo dpal gyi gnas gyur gnas 'dren pa ||

dpe med lha mo bcu yi ngo bo rig dang rig par bcas ||

srid pa gsum phan bde ba thob mdzad 'gyur min 'gyur ba med ||

ji srid re ba snang bar phyag na padma rgyal gyur cig | (TaRaÄ 2)

dpe med ces bya ba la sogs pa la gang gi phyag na padma bsname pa de ni phyag na padma ste | bcom ldan 'das spyang ras gzigs dbang phyug yin la | de rgyal bar gyur cig ces bya bar sbyar ro || khyad par ji lta bu zhig dang ldan zhe na | dpe med ces bya ba la sogs pa smos te | dpe med pa ni shin tu gya nom ba nyid dang | rgya che ba nyid dang | 'khor ba'i mtha'i bar du gnas pa'i mtshan nyid kyi chos dang ldan pa ste | gzhan dag la de med pa'i phyir ro || gang gis rang bzhin bde ba nyid kyi ngo bo dpe dang bral bar gyur pa de la de skad ces bya'o || gzhan yang khyad par ji lta bu zhig dang ldan zhe na | dpal de bsod nams dang ye shes kyi tshogs kyi mtshan nyid yin la | de'i gnas ni gzhi gyur pa gang yin pa de la de skad ces bya'o || chos kyi sku'i ngo bo nyid kyis kun du 'gro ba nyid yin pa'i phyir | so sor nges pa'i gnas med pas na gnas med pa'o ||

yang khyad par ci 'dra zhe na | dpe med rname te | gzugs mchog tu gyur pa dang | na tshod dang | sgeg pa la sogs pa'i nyams dang snying rje chen po la sogs pa dang ldan pa nyid kyis na dpe med pa ste | dpe las 'das pa'i gzugs rdo rje la sogs pa nas | sgrol ma'i mthar thug pa'i lha mo bcu'i ngo bo rig ma'i 'khor gyis bskor ba gang la yod pa de la de skad ces bya'o || de nyid ni rang gi 'od kyis rig pa ste | shes rab dang lhan cig 'jug pa'i phyir rig pa dang bcas pa'o || srid pa gsum ni 'jig rten gsum na gnas pa'i sbye bo'o || gang la phan pa ni ma 'ongs pa'i phan pa ste | sangs rgyas nyid la sogs pa'o || de la bde ba ni 'phral gyi phan pa ste | 'khor los sgyur ba nyid la sogs pa'o || de thob pa ni rnyed pa ste mngon du byas pa'o || de dag sgrub par mdzad po gang yin pa de la de skad ces bya'o || yongs su myang ngan las mi 'da' ba'i chos nyid kyis mi gnas pa'i myang na las 'das pa'i ngo bo rnyed pas rnam pa gzhan du mi 'gyur ba'i phyir 'gyur ba med pa yin te de lta bu'i khyad par can gyi bcom ldan 'das rgyal bar gyur cig ces bya ba'o ||

dus ji srid du zhe na | ji srid re ba snang bar zhes bya ba smos te | re ba'i ngo bo'i sgras ni phyogs bcu nam mkha'i rang bzhin pa'am | yang na re ba ste | sems can thams cad srid pa'i longs spyod la sreg pa'o || re ba de snang ba ni gsal ba dang | rab tu 'jug pa dang | rab tu sbye ba'i bar du ste | de srid du bcom ldan 'das rgyal bar gyur pa ni khyab 'jug dang | lha chen po dang | tshangs pa la sogs pa thams cad las khyad par du 'phags par gyur || cig ces bya ba'i don to ||

de la dpe med bde ba'i ngo bo zhes bya ba 'dis ni rnag gi don phun sum tshogs pa bstan to || dpal gyi gnas 'gyur zhes bya ba ni de'i thabs yin te bsong nams dang ye shes kyi tshogs dag ni dpal gyi sgras mngon par brjod pa'i phyir ro | srid pa gsum na phan dang bde ba thob par mdzad || ces bya ba 'dis ni gzhan gyi don phun sum tshogs pa bstan to || dpe med lha mo bcu yi ngo bo yi ngo bo rig dang rig mar bcas || zhes bya ba 'dis ni de'i thabs yin te | lha mo bcu dang dam pa'i sku mtshan sum cu rtsa gnyis dang | dpe byad bzang po brgyad cu'i rnam pas stong na | gzhan gyi don phun sum tshogs pa rnam pa thams cad du mdzad pa'i mthu mam mnga' ba'i phyir ro || sngags kyi gzhung lugs mdzes pa'i dbang bzhi'i ngo bo dag |

rab tu gsal ba'i sgras stong gyur pas gang gis mi shes shing ||
du ma'i man ngag bdun gyi dbye ba'i tshogs kyis yongs 'khrugs pa ||
de dag rnams kyis gsal bar rtogs par bya phyir 'bad pas bya || (TaRaÄ 2)

dpal ldan sngags kyis gzhung lugs shes || zhes bya ba la sogs pa la | sngags kyis gzhung lugs
zhes bya ba'i sgras ni | rnal 'byor gyi rgyud spyir rjod par byed pa yin du zin kyang shugs kyis
dpal gsang ba 'dus pa yongs su gzung bar bya ste | gzhan dag la bzhi pa'i don mi srid pa'i
phyir ro || lhag ma ni go sla'o || du ma'i man ngag ces bya ba la sogs pa la | 'das pa dang
ma 'ongs pa dang | da ltar gyi slob dpon du ma'i man ngag gi tshogs yang dag par bsdu pa'i
mdun gyi dbye bas yongs su dkrugs pa ni | rnam par dkrugs pas rnam pa thams cad la rnam
par khyab pa ste | des bsgrub par bya ba dkrugs pa'o || gsal bar rtogs par bya ba'i phyir ||
zhes bya ba ni bde bar gnas par khong du chud par bya ba'i phyir zhes bya ba'i thi tshig go ||
dpal ldan de nyid bsgrub bya'i ngo bor rig pa la ||

mu stegs ma lus blo rnams rnam par 'khrul ||

de las rig byed mthar ni smra ba yi ||

skye bo rnams ni de nyid mchog ces smra || (TaRaÄ 3)

de nyid bsgrub bya'i zhes bya ba la sogs pa la | mu stegs can gang la kun nas 'khrul pa ste |
rnam par 'khrul pa'i blo shes rab kyis bye brag yong pa de la de skad ces bya'o || mu stegs can
de dag thams cad bdag dang bdag gir 'dzin pa'i ling tog gis blo'i mig khebs par gyur pas | de
kho na nyid 'di zhes sam | bsgrub par bya ba ni 'di zhes de kho na nyid dang | bsgrub par bya
ba de'i rang gi ngo bo gang yin pa rig cing khong du chud par bya ba de dag la 'khrul pa'o ||
lhag ma ni go sla'o ||

de kho na nyid dang bsgrub par bya ba dag ni blang bar bya ba nyid du ngo bo gcig pa
ma yin nam | ci'i phyir de kho na nyid dang | bsgrub par bya ba zhes dbye ba bstan zhe
na | de ni bden pa ma yin te | de kho na nyid ni blang bar bya ba nyid yin yang bde
ba dang sdug bsngal dang | btang snyoms la sogs pa so sor snang ba'i tshogs ma lus pa
la shes bya tsam du khyab par byed pa yin la | bsgrub par bya ba yang mngon par 'dod
par bya ba ma yin pa las bzlog par 'dod pa'i mtshan nyid kyis blang bar bya ba nyid yin
kyang | srog chags thams cad kyis gdon mi za bar bsgrub par bya ba ma yin pa las bzlog
pa || bsgrub par bya ba'i 'bras bu nyid du mngon par 'dod pa'i phyir nyes pa med do ||
dga' ba'i ngo bo rang rig mi g-yo zhing |

bsgrub byar 'dod pa rig byed mtha' can pa'o ||

nyan thos rang rgyal bcas pa gzugs la sogs ||

phung po dag dang bral ba bsgrub byar 'dod || (TaRaÄ 4)

de la re zhig rig byed kyis mthar smra ba'i mngon par 'dod pa'i bsgrub par bya ba ni dga'
ba'i ngo bo zhes bya ba la sogs pa smos te dga' ba'i ngo bo ni rtag tu bde ba'i rang bzhin nyid
yin pa'i phyir ro || rnag rig pa ni gsal ba'i ngo bo nyid yin gyis bdag nyid rab tu snang ba nyid
kyis phyir ro || mi g-yo ba zhes bya ba ni mi rtag pa nyid kyis bskyod par mi nus pa'i phyir ro
|| zhi ba ni nyon mongs pa dang | nye ba'i nyon mongs pas stong pa nyid du yongs su brtags
pa'i phyir ro || rnam pa de lta bu bsgrub par bya ba la bdun pa (sic for 'dun pa) la ni 'dod par
gyur pa'o ||

gang nyan thos dang bcas pa 'jug pa'i rang rgyal ba ni bse ru lta bu ste | gcig pu rgyu ba
dang | tshogs kyis spyod pa'i rang sangs rgyas dag bsgrub byar 'dod do || ci 'dra ba zhig ce na
| gzugs la sogs pa'i phung po dang bral ba'o || gzugs dang | tshor ba dang | 'du shes dang | 'du
byed dang | rnam par shes pa'i mtshan nyid dag gi phung po rnams ni spungs pa ste bral ba
dang rnam chad pa dang 'gags par gyur pa zhes bya ba'i bar du'o || 'di skad bstan par 'gyur te
| nyan thos dang rang sangs rgyas thams cad ni phung po lhag ma dang bcas pa dang | phung
po lhag ma med pa'i dbye bas mya ngan las 'das pa tha dad kyang phung po lhag ma med pa'i
mya ngan las 'das pa kho na mngon sum du bya ba'i phyir bsgrub par bya bar zhugs pa yin no ||
rnam pas stong pa nam mkha' zla ba'i ngo bo nyid ||
so sor rang rig snying rje'i rang bzhin ca ||

mdzes pa'i mtshan rnams kyis brgyan don mdzad pa ||
sbyin la sogs pa'i rgyu mthun bde bral ba || (TaRaĀ 5)

da ni pha rol tu phyin pa'i tshul du smra ba dag la mngon par 'dod pa'i bsgrub par bya ba
rnam pa bzhi bstan pa'i phyir | rnam pa stong pa zhes bya ba || la sogs pa smos te | rnam pa
ni sngon po dang | ser po dang | bde ba dang sdug bsngal la sogs pa sna chags pa'i rnam pa'o
|| des stong pa ste rnam pa med pa'o || rnam pa med pa de nyid kyi phyir nam mkha' lta bu'o
|| gang gi rang bzhin zla ba dang 'dra bar 'od gsal ba'i ngo bo yin pa de la de skad ces bya'o ||
so sor rang rig pa gcig pu'i ngo bo rig pa'o || 'dir sdug bsngal dang sdug bsngal gyi rgyu dag
las 'gro ba ma lus pa gdon par 'dod pa'i snying rje'i rang bzhin gang yin pa de la de skad ces
bya'o || 'di skad du bshad par 'gyur te | pha rol tu phyin pa nye bar ston pa'i sgras brjod par
bya | sngon po dang | ser po la sogs pa'i rnam pa sna tshogs pas stong zhing snang ba med la |
dri ma med pa nam mkha' lta bur dag pa 'gro ba ma lus pa'i don byed pa'i snying rje chen po
dang ldan pa so sor rang gis rig pa'i bsgrub par bya ba yin te | pha rol tu phyin pa'i tshul gyis
bsgrub par bya ba dang po'o ||

mdzes pa yang de nyid yin la | mtshan yang de nyid yin pas na mdzes pa'i mtshan sum
cu rtsa gnyis zhes bya ste | des brgyan pa'o || don ni skye bo rnams kyis dgongs pa ste
| de mdzad pa'i ngang tshul can gyi rang bzhin gang la yod pa de ni don mdzad pa'o ||
sbyin pa la sogs pa pha rol tu phyin pa bcu'i rgyu mthun pa de ni | rang gi mtha'i stobs
kyis 'dra ba'i 'bras bu'o || sdug bsngal sngar spangs pa nyid kyi phyir ro || bde ba yang
sngon du byas pa'i gnas skabs na med pa'i phyir btang snyoms kyi ngo bo nyid kyi bde
ba nyid med pa ni bde bral ba'o || 'di skad du bstan par 'gyur te | mtshan sum cu rtsa
gnyis 'dzin cing dpe byad bzang po brgyad cus rnam par spras pa'i skus | 'gro ba ma lus
pa'i don mdzad pa | sbyin pa la sogs pa pha rol tu phyin pa goms par mdzad pa'i stobs
kyis bdag nyid yang dag par rdzogs pa'i sangs rgyas kyi ngo bo nyid bde ba dang | sdug
bsngal spangs pa'i btang snyoms kyi ngo bo nyid ni bsgrub par bya ba gnyis pa yin no ||
sbyin sogs pha rol phyin drug tshul gnas pa ||
dka' bcas sku ni mdzes pa'i mtshan gyis brgyan ||
sa bcu' bzhugs pas yang dag longs spyod pa ||
'gro don mdzad pa bsgrub byar rab tu smra || (TaRaĀ 6)

dga' bcas zhes bya ba la sogs pa la | dga' ba dang lhan cig 'jug pa'i phyir de dag dga'
ba dang bcas pa yin la | mdzes pa'i mtshan rnams kyis brgyan pa'i sku yang yin pas so ||
yang dag longs spyod pa ni | chos bstan pa'i sgo nas nye bar longs spyod par gyur pa'o ||
su zhig gis she na | sa bcu'i dbang phyug rnams kyis te | sa lhag ma rnams na gnas pa'i
spyod yul ma yin pa nyid kyi phyir | sa bcu' brnyes pa spyang ras gzigs dang 'jam dpal la
sogs pa rnams kyis longs spyod par bya ba ma yin no zhes bya ba'i bar du'o || lhag ma ni
go sla'o || 'di skad du bshad par 'gyur te | gnas gtsang ma'i steng na yang dag par rdzogs
pa'i sangs rgyas kyi pho brang stug po bkod pa zhes bya ba ni ji ltar bcom ldan 'das dga'
ba'i ngo bo longs skyod rdzogs pa'i sku'i bdag nyid can | sprul pa'i sku'i sgo nas 'gro ba
ma lus pa'i don yang dag par sgrub par mdzad pa nyan thos dang rang sangs rgyas dang
| sa dgu'i dbang phyug rnams kyis kyang mi mthong ba'i sku can | sa bcu'i dbang phyug
mchog tu gyur pa'i byang chub sems dpa' kho nas chos gsan pa'i sgo nas nye bar longs spyad
par bya ba 'khor ba ji srid nas bzhugs te | de lta bu'i bsgrub par bya ba gsum pa yin no ||
sbyin sogs yon tan ma lus yongs rdzogs pa ||
rdzogs sangs mdzad pa ma lus mdzad nas ni ||
gang zhig yang dag mtha' ni mngon mdzad pa ||
'gog pa'i ngo bo bsgrub bya yang dag yod || (TaRaĀ 7)

sbyin sogs zhes bya ba la sogs pa la yon tan 'du byed goms par byed pa'i phyir | spyang pa la sogs
pa'i pha rol tu phyin pa nyid yon tan yin la de dag yang dag par rdzogs pa ste | yongs su rdzogs
par byas nas | gang rdzogs pa'i sangs rgyas rnams kyis nges par mdzad par bya ba ma lus pa de
yang mdzad nas | yang dag pa'i mtha' ste gang sems dang sems las byung ba 'gog ba'i bdag nyid
stong pa'i mtshan nyid mngon sum du mdzad pa'o || de yang bsgrub byar yod pa yin no zhes

pha rol tu phyin pa'i tshul la gnas pa dag de skad smra ba bsgrub par bya ba bzhi pa yin no ||
nyid mtshungs lha mos 'khyud cing 'gro ba yi ||
don mdzad bde sdug nyid bral ngo bo nyid ||
sku ni dpe byang bzang po brgyad cus brgyan ||
rtog pa dang bral bsgrub byar rab tu 'chad || (TaRaÄ 8)

da ni sngags kyi tshul du bshad pa'i bsgrub par bya ba rnam pa bdun bstan pa'i phyir | nyid
mtshungs lha mos zhes bya ba la sogs pa smos te | nyid dang mtshungs pa'i lha mos 'khyud pa'i
ngang tshul can gyi rang bzhin gang la mnga' ba de ni | nyid mtshungs lha mos 'khyud pa can
no || rtog pa dang bral ba ni rtog pa med cing spangs pa ste | rnam par mi rtog pa zhes bya
ba'i bar du'o || gzhan ni go sla'o || 'di'i don ni 'di yin te | yang dag par 'khyud pa ste | nyid
dang mtshungs pa'i lha mos 'khyud pa can | 'gro ba ma lus pa'i || don mdzad pa'i sku mtshan
sum cu rtsa gnyis la sogs pas rnam par brgyan pa btang snyoms kyi ngo bo nyid du 'khor
ba ji srid du bzhugs pa mngon du bya ba yin no zhes bya ba bsgrub par bya ba dang po'o ||
dang po nyid nas lha yi rnam pa dag |
khyad par gyis stong bde ba yang dag bsgom ||
gsal 'gyur bde chen 'gro ba'i don mdzad pa ||
yid bzhin nor bur grags pa kha cig smra || (TaRaÄ 9)

dang po nyid nas zhes bya ba la sogs pa la lha'i rnam pa'i khyad par te | bdag nyid kyi
'dod pa'i lha'i rnam pas stong pa dang | rnam pa med pa zhes bya ba'i bar du'o || dang
po nyid nas zhes bya ba ni | thog ma nyid nas bshad ma thag pa'i lha'i rnam pa nyid la
ltos pa med par bde ba yang dag par bsgom par bya ba rnam par bsgoms pas mngon sum
du bya ba gsal ba ma yin pa gsal bar byas par gyur ba'i bde ba chen po zhes bya bar
'gyur ro || de yang 'gro don mdzad pa ni yid bzhin gyi nor bu dang mtshungs pa'i tshul
du'o || 'di skad bshad par 'gyur te | bshad ma thag pa nyid kyi sngags dang phyag rgya
dang lha'i rnam pa nyid spangs te | bde ba 'ba' zhig tsam bsgoms pas gsal bar byas la
bde ba chen po zhes bya | yid bzhin gyi nor bu bzhin du 'gro ba ma lus pa'i don mdzad
pa sgyu ma lta bu'i 'khor ba ji srid par bzhugs pa ni bsgrub par bya ba gnyis pa'o ||
rang bdag bde ba'i ngo bo mngon byas nas ||
phyes btang bde btsam zhig 'bras 'gyur ba'o ||
dag pa mngon sum byed par nus med nas ||
de phyir bdag po'i rnam pa bsgom pa yin || (TaRaÄ 10)

rang bdag ces bya ba la sogs pa smos pa la rang gi bdag po ni rang gi 'dod pa'i lha nyid do
|| bde ba'i ngo bo nyid ni bde ba gcig pu'i rang bzhin no || mngon byas pa ni kun nas mngon
sum du byas pa yin no || phyis lha'i rnam pa nyid yongs su btang nas sgrub pa'i 'bras bu bde
ba tsam la gnas par gyur pa'o || gal te mngon sum du byas nas kyang lha'i rnam pa'i ngo bo
nyid gtang bar bya ba yin pa de lta na ni | dang po nyid ci'i phyir rnam par sgom par byed de |
bsgrub par bya ba gnyis pa bzhin du bde ba tsam nyid ci ste bsgom par bya ba ma yin nam ngal
ba don med pas ci zhig bya zhe na | dag pa zhes bya ba la sogs pa smos te | dag pa 'ba' zhig lha'i
rnam pa dang | rnam par bral ba'i bde ba tsam kho na mngon sum du byed mi nus te | rnam pa
dang bral ba'i bde ba 'ba' zhig mi dmigs pa'i phyir ro || rgyu de'i phyir rang gi bdag po'i rnam
pa sgom par byed pa ste | bsgrub par bya ba gsum pa yin no || de'i don ni 'di yin te | lha nyid
kyi rnam pa dang ldan pa'i bde ba kho na rnam par bsgom par bya ba mngon sum du byas nas
lha'i rnam pa nyid btang ste | bde ba tsam kho na bsgrub par bya ba yon tan du 'chad do ||
sku ni nam mkha' dang mtshungs yan lag mtshan gyis brgyan ||
dpe med bde bas gang ba nyid dang mtshungs par 'dus pa dang |
thub pa'i dbang po 'phro bas bsams can rnams kyi don mdzad pa ||
chad pas stong pa bsgrub bya nyid du gzhan dag rab tu smra || (TaRaÄ 11)

sku ni bya ba la sogs pa la gang gi sku nam mkha' dang mtshungs pa'i sgyu ma dang 'dra
bar dpyad mi bzod pa'o || gang gis yan lag mtshan gyi ste | mtshan sum cu rtsa gnyis dang |
dpe byang chub bzang po brgyad cus spras par gyur pa'o || dpe med ces bya ba ni gya nom pa
nyid dang | rgya che ba nyid dang | bar med pa nyid dang | 'khor ba ji srid par rab tu 'jug pa

nyid dang zag pa med pa nyid la sogs pa rnams kyis dpe med pa'i phyir ro || dpe las 'das pa'i bde bas gang ba ni | ba spu'i rtse mo'i mthar thug par gyur pa'o || nyid dang mtshungs pa yang de lta bur gyur pas 'dus pa ste | kun nas 'khyud par gyur pa'o || thub pa'i dbang po'i dpag tu med pa 'phro bar gyur pa de yang de lta bu kho nas sems can gyi don mdzad pa'o || chad pas zhes bya ba ni | 'gog pa stong pa ste spangs pa'o ||

'di skad bshad par 'gyur te | nam mkha' dang | sgyu ma dang | mig 'phrul dang | smig rgyu dang | dri za'i grong khyer dang | chu zla dang | gzugs brnyan dang | rmi lam dang 'dra bas gcig dang | du ma dang | dngos po dang | dngos po med pa dang | gzung ba dang 'dzin pa'i rang bzhin dang bral la | thog ma dang tha ma med pa'i dngos po ma lus pa'i rang bzhin snang ba med pas | dri ma med pa dpe thams cad las shin tu 'das pa | mchog tu phra zhing shin tu zab pa | shes rab kyi ngo bo nyid kyis chos kyi sku'i rang bzhin yin pa dang | sku mtshan sum cu rtsa gnyis kyis brgyan zhing | dpe byad bzang po brgyad cus rnam par sbas pa | shin tu sgeg cing na tshod la sogs pa dang ldan pa nyid dang | nyid dang mtshungs pa'i lha mos sku la 'khyud cing | gzugs rdo rje la sogs pa nas | sgrol ma'i mthar thug pa'i lha mo'i tshogs kyis mtshan ma med pa'i dga' ba'i rang gi ngo bo'i rab tu dbye ba dpag tu med pas mchog tu dga' ba la nye bar longs skyod pa'i sgo nas | gzugs brnyan dang 'dra bas yang dag par longs spyod pa ni snying rje'i rang bzhin rgya che ba nyid kyis longs spyod rdzogs pa'i sku'i ngo bo nyid dang | gdul bya'i skye bo mos pa sna tshogs pa yongs su smin par bya ba'i don du | rdzu 'phrul dang cho 'phrul rnam || pa du ma'i sgo nas rigs kyi nang du chud pa'i rdzogs pa'i sangs rgyas dang | byang chub sems dpa' la sogs pa'i sprul pa dpag tu med pa spro ba dang | bsdu ba mdzad pa nyid kyis ni sprul pa'i sku'i mtshan nyid dang | stong pa nyid dang | snying rje tha mi dad pa'i byang chub sems kyi rang bzhin dri ma med pa shes rab dang thabs kyi ting nge 'dzin las yang dag par 'byung ba'i bde ba dam pas gang ba | 'khor ba ji srid par bzhugs pa'i chos can mi gnas pa'i mya ngan las 'das pa'i ngo bo mar me rlung gis ma bskyod pa'i rtse mo bzhin du dri ma med pa'i rgyun gyi rtag pa nyid kyis 'gog pas stong pa ni bsgrub par bya ba bzhin pa'o || rang bdag bde ba'i ngo bo mngon byas nas || btang snyoms ngo bo ye shes tsam 'bras bu || 'khor ba srid zhugs sems can don mdzad pa || yid bzhin nor grags gcig tu zhi gyur pa'o || (TaRaĀ 12)

rang bdag ces bya ba la sogs pa la rang gi bdag po mngon sum du byas nas phyis bstan ste | btang snyoms kyi ngo bo gang yin pa'i ye shes de tsam zhig bsgrub byar 'gyur ro || gzhan ni rtogs par sla'o || 'di skad bshad par 'gyur te | dkyil 'khor gyi 'khor lo'i ngo bo mngon sum du byas nas | phyis de bkag cing btang snyoms kyi ye shes tsam du gyur pa ni bsgrub par bya ba lnga pa'o || dkyil 'khor bde gang mngon sum byas nas ni || phyis ni de rang 'dod pas nges ldog pa || sems can don yang yod de 'dir med min || gang phyir nges par ldog pas rab tu byung || (TaRaĀ 13)

dkyil 'khor zhes bya ba la sogs pa la | dkyil 'khor bde ba'i rang bzhin can mngon du byas nas | de'i rang gi 'dod pa nges par ldog pa ni 'gog pa'o || gal te mngon sum du byas nas kyang | phyis rang gi 'dod pas 'gog par bya ba yin na ni de'i tshe yun ring por goms par byas pa'i snying rje med par 'gyur ba ma yin nam | de yang med pa'i phyir sems can gyi don med par 'gyur ro zhes dogs pa la | sems can don yang yod de 'dir med min || zhes bya ba smos te | phyogs 'di la sems can gyi don byed pa med pa ma yin te | gang gi phyir 'gog pa'i 'khor lo las snying rje'i rang bzhin can sems can gyi don rab tu 'byung ba yod pa yin no ||

de ni 'di skad du bstan te | bde bas yang dag par gang ba'i 'khor lo mngon sum du byas nas | dus ji srid du 'dod par rnam par gnas pa ste | phyis de rnams thams cad du mar me bzhin du 'gog pa yin no || yang gang gi tshe sems can gyi don mngon par 'dod par gyur na | de'i 'gags pa nyid las 'khor lo'i khyad par 'byung zhing sems can gyi don mdzad do || 'khor lo'i khyad par 'byung ba yang ring du 'gags pa'i 'khor lo'i kho na las skal ba ji lta ba bzhin du gdul bya rnams kyis mngon par 'dod ba rnyed par 'gyur ro zhes bya ba ni bsgrub par bya ba drug pa'o || de rnams las 'dod ngo bo gsal byas la ||

phyir ni 'gog pas 'bras bu kha cig smra ||
gang phyir 'gog pa'i ngo bo tha dad min ||
de phyir tha dad phyogs kyi'am tha dad med || (TaRaĀ 14)

de rnam las zhes bya ba la sogs pa smos pa yin te | phyogs drug po rnam kyi nang nas 'bras bu bsgrub bya gang kho na mngon sum du byas shing de'i 'og tu rnam pa thams cad du mar me bzhi du 'gog pa dus gzhan na sems can gyi don la sogs pas stong pa mngon sum du byas pa yin no ||

phyogs drug gi dbye bas 'gog pa yang drug kho nar 'gyur ba ma yin nam 'gog pa de ji ltar na gcig kho nar 'gyur zhes dogs pa la | gang phyir zhes bya ba la sogs pa smos te | tha mi dad pa'i ngo bo gang yin pa de la de skad bya ste | phyogs drug gi mtshan nyid kyi dbye bas kyang 'gog pa rnam la tha dad pa yod pa ma yin te | 'gog pa ni dngos po med pa'i ngo bo nyid du gcig cing mtshungs pa'i phyir ro || don ni 'di yin te | phyogs gzhan zhig mngon sum du byas nas | de'i 'og tu de'i rgyud rgyun chad pa'i ngo bo 'gog pa ni bsgrub par bya ba bdun pa'o || shes rab ye shes phyis ni byang chub sems || ro myang dbang bzhi 'chad pa de mchog min || gang phyir bsgom sogs kun stsol don med pa || thob 'gyur de 'bras rab tu mi rung phyir || (TaRaĀ 15)

shes rab ye shes zhes bya ba la sogs pa la shes rab dang ye shes ni shes rab ye shes te | dbang bskur ba'i bye brag go || phyis ni 'das pa'i 'og tu'o || gang zhe na | byang chub kyi sems te bdud rtsi'i ngo bo lces bkug nas blangs pa gang yin pa de ni bzhi pa ste | dbang bskur bzhi pa yin par smra ba de ni mchog ma yin pa dang | dman pa dang | shin tu smad pa zhes bya ba'i bar du'o || ci'i phyir mchog min zhe na | gang gi phyir sngags dang phyag rgya dang | lha nyid la sogs pa'i rnam pa bsgom pa la yang dang yang du 'bad pa dang | gzhan yang de bzhi gshegs pas gsungs pa'i sgrub pa'i mtshan nyid don med pa thob par 'gyur ro || gang las she na | de 'bras te bsgoms pas bsgrub par bya ba'i 'bras bu byang chub kyi sems kyi ro myang ba'i dus nyid na rab tu grub pa nyid dang | 'bras bu khyad par can gzhan yang med pa'i phyir zhes bya ba'i bar du'o || shes rab ye shes phyir ni dga' ba'i ro ||

myong rnyed dbang bskur bzhi smra de dman te ||
gang phyir bsgom sogs kun la rab tu stsol ||
sangs rgyas kyi gsungs 'bras med rab thal 'gyur || (TaRaĀ 16)

rdo rje'i sa bon dri med dga' 'bab pa ||
dag pa'i chu skyes yang dag myu gu 'byung rgyas shing ||
bzhi pa'i 'bru ni yongs gsal smin 'gyur ba'i ||
bzhi pa dag ni mkhas pa rnam la sbas || (TaRaĀ 17)

rdo rje'i sa bon zhes bya ba la sogs pa la | de dag ni bla ma'i man ngag las shes par bya'o || gsal byed bdud rtsi lnga dang thig le zla ba dang | smin dbus thig le las byung dkyil 'khor dang || rlung gi rang bzhi lce'u chung sogs de nyid || ngo bo min pa bdag nyid kyi rtag tu || (TaRaĀ 18)

gsal byed lnga zhes bya ba la sogs pa la | gsal byed lnga zhes bya ba'i sgra la | ba lang dang | khyi dang | glang po dang | rtag dang | mi'i mtshan nyid do || bdud rtsi lnga'i sgra ni | bi dang | mu dang | ma dang | ra dang | shu'i mtshan nyid do || de dag rtag tu brten pa kho nas bsgrub par bya bar sems so || thig le zhes bya ba ni | snying gar zla ba la gnas pa'i thig le 'od 'phro bar gyur pa la de kho na nyid bsgrub par bya ba yin no zhes sems nas rnam par sgom par byed do || zla ba zhes bya ba ni snying ga'i gnas su zla ba phyed pa'am | zla ba rgyas pas snying gar padma la gnas pa 'ga' zhig rnam par sgom par byed do ||

smin dbus thig le las byung dkyil 'khor dang || zhes bya ba ni smin ma'i dbus te mdzod spu'i gnas su thig le rnam par bsgom par bya'o || thig le de las byung ba'i dkyil 'khor ni | rlung dang | chu dang | dbang chen gyi dkyil 'khor dang me'i mtshan nyid do || 'di skad du bstan par 'gyur te | kha dang | rna ba dang | sna dang | mig lag pa'i sor mos bkab la | smin ma'i dbus su thig le blta bar bya'o || de la yang gsal por gyur pa'i gnas skabs su dge ba dang mi dge ba'i ltas yang

dag par ston par byed pa | dbang chen la sogs pa'i dkyil 'khor rab tu bskyed pa'i thig le de la
yang de kho na nyid du sems so ||

rlung gi rang bzhin zhes bya ba ni pu ra ka dang | kum pa ka dang | re tsi ka dang | sh'anta
ka ste | dbugs 'byung rngub la sogs pa'i mtshan nyid do || 'di skad du bshad pa yin te | de la
'di ltar grangs can la sogs pas bstan pa'i rlung gi rang bzhin shes par byas nas | dbugs bsgags
pa las brtan por byas nas | rnam mkha' la rgyu bas 'ong ba dang | gzhan gyi grong du 'jug pa
dang | grol ba'i bar du mngon sum du byed par 'gyur ba'o zhes bya ba ni rlung gi de kho na
nyid du smra ba rnams kyi'o ||

lce'u chung zhes bya ba ni med pa'i phyogs lce'i phugs kyi rang gi steng na glang po che'i
sna'i rnam pa lta bu kha 'og tu bltas pa lce'i ming || can du lce'u chung yod de | de yang nus
pa'i ngo bo sdig pa'i rang bzhin du yong pa de kho na nyid yin no || de la lce'i rtse mos reg
par gyur tsam na bdud rtsi rgyun mi 'chad par 'jig par 'gyur ro || bdud rtsi rgyun babs pa des
kyang don dam pa'i bdag nyid tshim par 'gyur ba bsgom zhes bya ba ni lce'u chung gi de kho
na nyid yin no || sogs pa'i sgras ni snying ga'i dbus kyi dkyil 'khor rtsibs bcu drug pa'i dbus na
h'um gnas pa ye shes kyi rang bzhin bzhi pa'i ngo bo de kho na nyid bsgom par bya'o zhes bya
ba la sogs pa bzung ste | yang smras pa | bcu las drug lhag rtsa dang ldan pa'i 'khor lo yi ||
dkyil na gnas pa'i snying gar rnam par gnas pa'i bdag | des ni de yi khyad par lta bu'i grub pa
ster || de ni mngon par mi g-yo ba yi yid dag gis || rnal 'byor pa yi sems de de ltar mngon par
bsam || nub par gyur pa'i mgon po rgyal bar gyur de ni || nus pa dag gis de ni yongs su bskor
dang bcas ||

zhes bya ba de lta bu mu stegs byed pa la sogs pa de kho na nyid
du 'dod pa de dag thams cad ni de kho na nyid ma yin no zhes bdag
nyid kyi brtags par bya | dpyad par bya'o zhes bya ba'i bar du'o ||
rmi lam mig 'phrul gzugs brnyan sgyu ma dang ||

smig rgyu dri za'i grong khyer chu zla dang ||

gzhan gyi sgra yis mngon par brjod pa yis ||

'dir bshad bsgrub bya gzhan la yod ma yin || (TaRaĀ 19)

rmi lam mig 'phrul zhes bya ba la sogs pa la | rmi lam dang | mig 'phrul lta bu dang
| gzugs brnyan dang | sgyu ma dang | smig rgyu dang | dri za'i grong khyer dang | chu
zla lta bu'o || gzhan gyi sgras ni | nam mkha' dang | brag ca dang | dbu ba lta bu'o zhes
bya ba la sogs pa'i sgras so || de lta bu'i mngon par brjod pa ni smra ba pos de lta bu'i
bstan pa'i bsgrub par bya ba las gzhan med pa nyid de | gzhan yang 'dir bshad pa kho
na bsgrub par bya ba yin no zhes sgra de de la 'jug par rang nyid kyi shes par bya'o ||
zab mo stong nyid so sor snang ba tsam ||

zhi ba shin tu phra ba sgras brjod min ||

gos med dngos bral dri med la sogs dang ||

gzhan sgrub yod pa 'khrul par mi bya'o || (TaRaĀ 20)

zab mo stong nyid so sor snang ba tsam | zhi ba shin tu phra ba sgras brjod min ||
gos med dngos bral dri med la sogs dang || zhes bya ba la sogs pa'i sgras zhi ba dang |
rnam pa med pa dang | spros pa med pa dang | thog ma med pa dang | 'gag pa med
pa zhes bya ba la sogs pa'i sgra yis kyang 'khrul par mi bya zhing | gzhan sgrub tu yod
pa ni gzhan gyis bsgrub par bya ba yod pa ni 'dir yod pa'i sgra des bshad pa'i bsgrub
par bya ba las mchog 'ga' zhig yod do zhes 'khrul par mi bya ste | bshad pa'i bsgrub
par bya ba kho na de dag thams cad kyi brjod par bya ba yin zhes nges par bya'o ||
dpal ldan gsang ba 'dus pa las ||

dri med dag mchog mthar phyin pa'i ||

ngag gi dbang phyug de yis 'di ||

byas pas blo ngan 'jig gyur cig |

bdag gis 'di bshad byas pa las ||

pad dkar kunda kha bye lta bu dang ||

'o ma skar ma lta bu'i bsod nams gang bsags pa ||

de yis 'gro ba bdag nyid dang mtshungs rig mas nyer 'khyud pa'i ||

dpe med bde chen gang ba'i dbang phyug dpal gyur shog |

de kho na nyid rin po che snang ba'i rnam par bshad pa | slob dpon ngag gi dbang phyug
grags pas mdzad pa rdzogs so || || lo ts'a ba 'gos lhas btsas kyis rgya gar shar phyogs kyi dpe
las zhu gtugs g-yar khral 'tshal ba lags so ||